



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 17.11.2024

പ്രധാന വാർത്തകൾ

TIME : 07.25 AM

1. ത്രിരാഷ്ട്ര സന്ദർശനത്തിന്റെ ആദ്യപാദത്തിൽ നൈജീരിയയിലെത്തിയ പ്രധാനമന്ത്രി നരേന്ദ്രമോദി ഇന്ന് പ്രസിഡന്റ് ബോല ആഹ്മെദ് തിനുബുവുമായി കൂടിക്കാഴ്ച നടത്തും.

Prime Minister Narendra Modi, arrives in Nigeria on the first leg of his tri-nation visit, will hold talks with President Bola Ahmed Tinubu today.

2. നിയമസഭാ തിരഞ്ഞെടുപ്പ് നടക്കുന്ന ഝാർഖണ്ഡിലും മഹാരാഷ്ട്രയിലും പ്രചാരണം ഊർജ്ജിതം. മുതിർന്ന നേതാക്കൾ പ്രചാരണ രംഗത്ത്.

Campaigning is in full swing in Jharkhand and Maharashtra for the assembly election. Senior leaders lead the campaign.

3. കേരളത്തിൽ, പാലക്കാട് നിയമസഭാ ഉപതെരഞ്ഞെടുപ്പിന്റെ പരസ്യ പ്രചാരണത്തിന് നാളെ കൊട്ടിക്കലാശം.

In Kerala, the campaign for the Palakkad assembly by-election will end tomorrow.

4. ആയുഷ്മാൻ വയ വന്ദന കാർഡിൽ മൂന്നാഴ്ചയ്ക്കകം 10 ലക്ഷത്തിലധികം മുതിർന്ന പൗരന്മാർ അംഗങ്ങളായതായി കേന്ദ്ര ആരോഗ്യ മന്ത്രാലയം.

Over 10 lakh senior citizens enroll for Ayushman Vay Vandana Card within 3 weeks of its rollout.

5. വനിതാ ഏഷ്യൻ ചാമ്പ്യൻസ് ട്രോഫി ഹോക്കിയിൽ ഇന്ത്യ ഇന്ന് ജപ്പാനുമായി ഏറ്റുമുട്ടും.

India will face Japan today in the Women's Asian Champions Trophy hockey.

HEADLINE-1

PM NIGERIA VISIT

നൈജീരിയൻ പ്രസിഡന്റ് ബോല ആഫെദ് തിനുബുവുമായി പ്രധാനമന്ത്രി നരേന്ദ്രമോദി ഇന്ന് അബുജയിൽ കൂടിക്കാഴ്ച നടത്തും. രണ്ടു ദിവസത്തെ സന്ദർശനത്തിനായി ഇന്നലെ രാത്രിയാണ് ശ്രീ.മോദി നൈജീരിയയിൽ എത്തിയത്. കഴിഞ്ഞ 17 വർഷത്തിനിടെ ഇത് ആദ്യമായാണ് ഒരു ഇന്ത്യൻ പ്രധാനമന്ത്രി നൈജീരിയ സന്ദർശിക്കുന്നത്. ഇരുരാജ്യങ്ങൾക്കുമിടയിലെ സഹകരണം വിലയിരുത്തുന്ന നേതാക്കൾ നിരവധി ഉടമ്പടികളിലും ഒപ്പു വയ്ക്കുമെന്നാണ് സൂചന. തുടർന്ന് രണ്ടു ദിവസത്തെ G20 ഉച്ചകോടിയിൽ പങ്കെടുക്കാനായി പ്രധാനമന്ത്രി നരേന്ദ്രമോദി ബ്രസീലിയൻ നഗരമായ റിയോ ഡി ജനീറോ യിലേക്ക് നാളെ തിരിയ്ക്കും. ഉച്ചകോടിയുടെ ഭാഗമായി നിരവധി ലോക നേതാക്കളുമായി അദ്ദേഹം ചർച്ചകൾ നടത്തും. സന്ദർശനത്തിന്റെ അവസാന പാദത്തിൽ, ഈ മാസം 19 മുതൽ 21 വരെ ശ്രീ.മോദി ഗയാനയും സന്ദർശിക്കും.

PM-MARATHI LANGUAGE

നൈജീരിയയിലെ മറാത്തി സമൂഹം അവരുടെ സംസ്കാരത്തോടും പൈതൃകത്തോടും ബന്ധപ്പെട്ടിരിക്കുന്നതിനെ പ്രധാനമന്ത്രി നരേന്ദ്ര മോദി അഭിനന്ദിച്ചു. മറാത്തിക്ക് ശ്രേഷ്ഠ ഭാഷാ പദവി ലഭിച്ചതിൽ നൈജീരിയയിലെ മറാത്തി സമൂഹം സന്തോഷം പ്രകടിപ്പിച്ചതായി ശ്രീ മോദി സമൂഹമാധ്യമത്തിൽ കുറിച്ചു.

PM EK PED MAA KE NAAM

ഏക് പേട് മാ കെ നാം ക്യാംപയിനിൽ അണിചേർന്ന എല്ലാവർക്കും പ്രധാനമന്ത്രി നരേന്ദ്രമോദി നന്ദി അറിയിച്ചു. അമ്മയോടുള്ള ബഹുമാനാർത്ഥം ഒരു മരം നട്ടുപിടിപ്പിക്കാനും സുസ്ഥിരമായ ഒരു ഗ്രഹത്തിന് സംഭാവന നൽകാനും കൂടുതൽ പേർ മുന്നോട്ടു വരണമെന്ന് ശ്രീ മോദി സമൂഹമാധ്യമത്തിൽ കുറിച്ചു.

HEADLINE-2

JHARKHAND -MAHARASHTRA

നിയമസഭാ തിരഞ്ഞെടുപ്പ് നടക്കുന്ന ഝാർഖണ്ഡിലും മഹാരാഷ്ട്രയിലും പ്രചാരണം ഊർജിതം. എൻഡിഎ, I.N.D.I. സഖ്യ നേതാക്കൾ പ്രചാരണ രംഗത്ത് സജീവമാണ്. രണ്ടാം ഘട്ട തിരഞ്ഞെടുപ്പ് നടക്കുന്ന ഝാർഖണ്ഡിൽ, പൊതുയോഗത്തിൽ പങ്കെടുത്ത മുതിർന്ന ബിജെപി നേതാവ് അമിത് ഷാ, ഗോത്രവർഗ വിഭാഗങ്ങളെ വോട്ട് ബാങ്കുകളായി മാത്രമാണ് ഹേമന്ത് സോറൻ സർക്കാർ കണ്ടിരുന്നതെന്നു ആരോപിച്ചു. അതേസമയം ഝാർഖണ്ഡിനോട് ചിറ്റമ്മ നയമാണ് ബിജെപി പുലർത്തുന്നതെന്നു കോൺഗ്രസ് അധ്യക്ഷൻ മല്ലികാർജുൻ ഖാർഗെ ആരോപിച്ചു. മഹാരാഷ്ട്രയിൽ, ബിജെപി പ്രവർത്തകരുമായി ഓൺലൈൻ ആശയവിനിമയം നടത്തിയ പ്രധാനമന്ത്രി നരേന്ദ്രമോദി മഹായുതി സർക്കാരിന്റെ കഴിഞ്ഞ രണ്ടര വർഷക്കാലത്തെ പ്രവർത്തങ്ങളിൽ ജനങ്ങൾ തൃപ്തരാണെന്ന പ്രതീക്ഷ പങ്കുവെച്ചു. അതേസമയം മഹാരാഷ്ട്രയിലെ നിലവിലെ ഏറ്റവും വലിയ വെല്ലുവിളി തൊഴിലില്ലായ്മയാണെന്നു മുതിർന്ന കോൺഗ്രസ് നേതാവ് പി ചിദംബരം വാർത്ത സമ്മേളനത്തിൽ അഭിപ്രായപ്പെട്ടു.

ELECTION COMMISSION-NOTICE

തെരഞ്ഞെടുപ്പ് ചട്ടലഘന പരാതികളിൽ ബിജെപിക്കും കോൺഗ്രസിനും തിരഞ്ഞെടുപ്പ് കമ്മീഷൻ നോട്ടീസ് അയച്ചു. മഹാരാഷ്ട്രയിലെയും ത്യാർഖണ്ഡിലെയും നിയമസഭാ തെരഞ്ഞെടുപ്പ് പ്രചാരണത്തിനിടെ താരപ്രചാരകർ മാതൃകാ പെരുമാറ്റച്ചട്ടം ലംഘിച്ചുവെന്ന പരാതിയെ തുടർന്നാണ് നടപടി. ബിജെപി അധ്യക്ഷൻ ജെപി നസ്സിയും കോൺഗ്രസ് അധ്യക്ഷൻ മല്ലികാർജുൻ ഖാർഗെയും കമ്മീഷൻ പ്രത്യേകം കത്തയക്കുകയായിരുന്നു. തികളാഴ്ച ഉച്ചയ്ക്ക് ഒരുമണിക്കകം ഇരു പാർട്ടികളും ഔദ്യോഗികമായി വിശദീകരണം നൽകണം.

HEADLINE-3
PALAKKAD-BYELECTION (INTRO)

കേരളത്തിൽ, പാലക്കാട് നിയമസഭാ ഉപതെരഞ്ഞെടുപ്പ് പ്രചാരണം നാളെ കൊട്ടിക്കലാശത്തിലേക്ക്. ശക്തമായ ത്രികോണ മത്സരം നടക്കുന്ന മണ്ഡലത്തിൽ ഓരോ വോട്ടും ഉറപ്പിക്കാനുള്ള അവസാനവട്ട ഓട്ടത്തിലാണ് മുന്നണികളും സ്ഥാനാർത്ഥികളും...

ആകാശവാണി പാലക്കാട് ജില്ലാ പ്രതിനിധി ഫൈസൽ അലിമുത്ത് തയ്യാറാക്കിയ റിപ്പോർട്ട്....

(വോയിസ്)

HEADLINE-4
AYUSHMAN VAY VANDANA CARD

70 വയസ്സ് കഴിഞ്ഞ മുതിർന്ന പൗരന്മാർക്ക് 5 ലക്ഷം രൂപയുടെ ആരോഗ്യ ഇൻഷുറൻസ് ഉറപ്പാക്കുന്ന ആയുഷ്മാൻ വയ വന്ദന കാർഡിനായി 10 ലക്ഷത്തിലധികം മുതിർന്ന പൗരന്മാർ എൻറോൾ ചെയ്തതായി കേന്ദ്ര ആരോഗ്യ മന്ത്രാലയം. ഇതിൽ 4 ലക്ഷത്തോളം പേർ സ്ത്രീകളാണെന്ന് മന്ത്രാലയം അറിയിച്ചു. മൂന്നാഴ്ചയ്ക്കുള്ളിലെ കണക്കാണിത്. പദ്ധതി ആരംഭിച്ചതു

മുതൽ, 9 കോടിയിലധികം രൂപയുടെ ചികിത്സകൾക്ക് അംഗീകാരം ലഭിച്ചിട്ടുണ്ടെന്നും 70 വയസും അതിനുമുകളിലും പ്രായമുള്ള 4,800-ലധികം മുതിർന്ന പൗരന്മാർക്ക് പ്രയോജനം ലഭിക്കുന്നുണ്ടെന്നും മന്ത്രാലയം കുട്ടിച്ചേർത്തു. പിഎം ആയുഷ്യാൻ ഭാരത് മിഷന്റെ കീഴിലുള്ള സൗജന്യ ആരോഗ്യ പരിരക്ഷാ ആനുകൂല്യങ്ങൾ പദ്ധതി ഉറപ്പാക്കുന്നു.

MANIPUR-CURFEW

മണിപ്പൂരിൽ, ഇംഫാൽ വെസ്റ്റ്, ഇംഫാൽ ഈസ്റ്റ്, തൗബൽ, കാച്ചിംഗ്, ബിഷ്ണുപൂർ എന്നിവയുൾപ്പെടെ അഞ്ച് താഴ്വര ജില്ലകളിൽ അനിശ്ചിതകാലത്തേക്ക് സമ്പൂർണ്ണ കർഫ്യൂ ഏർപ്പെടുത്തി. വ്യാജ പ്രചാരണങ്ങളും ദേശവിരുദ്ധ പ്രവർത്തനങ്ങളും തടയുന്നതിനായി ഏഴ് ജില്ലകളിലെ ഇന്റർനെറ്റ് സേവനങ്ങളും രണ്ടുദിവസത്തേക്ക് നിർത്തിവെച്ചു. കഴിഞ്ഞ ദിവസം, ജിരിബാം ജില്ലയിൽ ആയുധധാരികൾ ബന്ദികളാക്കിയ മൂന്ന് പേരുടെ മൃതദേഹങ്ങൾ പോലീസ് കണ്ടെത്തി. പ്രായപൂർത്തിയാകാത്ത മൂന്ന് കുട്ടികളടക്കം ആറ് പേരെ തികളാഴ്ച ആയുധധാരികൾ ബന്ദികളാക്കിയിരുന്നു.

HOME MINISTRY MANIPUR

മണിപ്പൂരിൽ ക്രമസമാധാനം പുനഃസ്ഥാപിക്കുന്നതിന് ആവശ്യമായ നടപടികൾ സ്വീകരിക്കാൻ സുരക്ഷാ സേനയ്ക്ക് നിർദ്ദേശം നൽകിയതായി കേന്ദ്ര ആഭ്യന്തര മന്ത്രാലയം. സമുദായങ്ങൾ തമ്മിലുള്ള ഏറ്റുമുട്ടലിനെ തുടർന്നു കഴിഞ്ഞ കുറച്ച ദിവസങ്ങളായി മണിപ്പൂരിൽ ക്രമസമാധാനസ്ഥിതി ദുർബലമാണ്. കാര്യക്ഷമമായ അന്വേഷണത്തിനായി സുപ്രധാന കേസുകൾ NIA- യ്ക്ക് കൈമാറി. സുരക്ഷാ സേനയുമായി സഹകരിക്കണമെന്ന് മന്ത്രാലയം പൊതുജനങ്ങളോട് അഭ്യർഥിച്ചു.

KURUVA-ARREST

കൊച്ചിയിൽ അറസ്റ്റ് ചെയ്ത് കൊണ്ടുവരുമ്പോൾ ഓടി രക്ഷപ്പെട്ട കുറുവാ സംഘത്തിലെ ഒരാളെ മണിക്കൂറുകൾ നടത്തിയ തിരച്ചിലിന് ശേഷം പിടികൂടി. തമിഴ്നാട് സ്വദേശി സന്തോഷ് ആണ് കുണ്ടന്നൂരിൽ വെച്ച് പോലീസ് കസ്റ്റഡിയിൽ നിന്ന് രക്ഷപ്പെട്ടത്. കുറുവ സംഘത്തിലെ രണ്ടു പേരെ അറസ്റ്റ് ചെയ്തു കൊണ്ടുവരുമ്പോൾ സ്ത്രീകൾ അടങ്ങുന്ന സംഘം പോലീസിനെ ആക്രമിക്കുകയായിരുന്നു. ഇതിനിടയിലാണ് സന്തോഷ് രക്ഷപ്പെട്ടത്.

KOZHIKODE-HARTAL

ചേറായൂർ സർവ്വീസ് സഹകരണ ബാങ്ക് തെരഞ്ഞെടുപ്പ് അതിക്രമത്തിൽ പ്രതിഷേധിച്ച് കോഴിക്കോട് ജില്ലയിൽ കോൺഗ്രസ് ആഹ്വാനം ചെയ്ത പകൽ ഹർത്താൽ ആരംഭിച്ചു. അവശ്യ സർവ്വീസുകളെയും വിവാഹം ഉൾപ്പെടെ ചടങ്ങുകളെയും ഹർത്താലിൽ നിന്ന് ഒഴിവാക്കിയിട്ടുണ്ട്.

ASWINI VAISHNAV (INTRO)

ഇന്ത്യൻ സമൂഹം നേരിടുന്ന വെല്ലുവിളിയാണ് വ്യാജ വാർത്തകളും തെറ്റായ വിവരങ്ങളുടെ പ്രചാരണവുമെന്നു കേന്ദ്ര മന്ത്രി അശ്വിനി വൈഷ്ണവ്. ദേശീയ പത്ര ദിനത്തോടനുബന്ധിച്ച് ന്യൂഡൽഹിയിൽ സംഘടിപ്പിച്ച പരിപാടിയിൽ മുഖ്യപ്രഭാഷണം നടത്തുകയായിരുന്നു അദ്ദേഹം.

(ഹോൾഡ് വോയിസ്)

**HEADLINE-5
HOCKEY - WOMENS ASIAN TROPHY**

2024 ലെ വനിതാ ഏഷ്യൻ ചാമ്പ്യൻസ് ട്രോഫി ഹോക്കിയിൽ ഇന്ത്യ ഇന്ന് ജപ്പാനുമായി ഏറ്റുമുട്ടും. ബിഹാറിലെ രാജ്ഗീർ ഹോക്കി സ്റ്റേഡിയത്തിലാണ് മത്സരം. ടൂർണമെന്റിലെ കഴിഞ്ഞ 4 മത്സരങ്ങളും ജയിച്ച ഇന്ത്യയ്ക്ക് നിലവിൽ 12 പോയിന്റുണ്ട്. ഇന്ന് നടക്കുന്ന മറ്റു മത്സരങ്ങളിൽ ചൈന ദക്ഷിണ കൊറിയയെയും, മലേഷ്യ തായ്‌ലണ്ടിനെയും നേരിടും.

TENNIS-ATP

2006 നു ശേഷം ATP Finals കിരീട പോരാട്ടത്തിനു യോഗ്യത നേടുന്ന ആദ്യ അമേരിക്കൻ താരമായി ടെയ്‌ലർ പ്രിറ്റ്സ്. ഇറ്റലിയിലെ ടൂറിനിൽ നടന്ന സെമിയിൽ ലോക രണ്ടാം നമ്പർ താരം അലെക്സാണ്ടർ സ്വെരേവിനെ ആണ് ടെയ്‌ലർ കീഴടക്കിയത്. ഇറ്റാലിയൻ താരം യാനിക് സിന്നർ ആണ് കലാശപ്പോരാട്ടത്തിൽ ടെയ്‌ലറിന്റെ എതിരാളി.

IFFI CHAIRPERSON

2024 ലെ ഗോവ അന്താരാഷ്ട്ര ചലച്ചിത്ര മേളയുടെ അന്താരാഷ്ട്ര ജൂറി അധ്യക്ഷനായി ചലച്ചിത്രസംവിധായകനും നിർമ്മാതാവുമായ അശുതോഷ് ഗോവാരിക്കറെ നിയമിച്ചു. "ജോധാ അക്ബർ", "ലഗാൻ", "സ്വദശ്" തുടങ്ങിയ ചിത്രങ്ങളിലൂടെ പ്രശസ്തനാണ് അദ്ദേഹം.

IMD-WEATHER

കേരളം, തമിഴ്‌നാട്, പുതുച്ചേരി, കാരയ്ക്കൽ എന്നിവിടങ്ങളിൽ ഇടിമിന്നലോട് കൂടിയ ശക്തമായ മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. കേരളത്തിൽ ഇന്ന് പത്തനംതിട്ട, ആലപ്പുഴ, എറണാകുളം, കോഴിക്കോട്, വയനാട് ജില്ലകളിൽ മഞ്ഞ ജാഗ്രത പ്രഖ്യാപിച്ചിട്ടുണ്ട്.

ISRO - GSAT-20

ഇന്ത്യയുടെ വാർത്താവിനിമയ ഉപഗ്രഹമായ GSAT 20 ചൊവ്വാഴ്ച യൂഎസ്സിലെ കെയ് കനാവെറലിൽ നിന്ന് വിക്ഷേപിക്കും. എലോൺ മസ്ക്കിന്റെ ഉടമസ്ഥതയിലുള്ള Space X ന്റെ ഫാൽക്കൺ -9 ആണ് വിക്ഷേപണം നടത്തുന്നതെന്ന് ഐഎസ്ആർഒ മേധാവി എസ് സോമനാഥ് അറിയിച്ചു.

*

